

प्रेषक,

एस0 राजू,
प्रमुख सचिव,
उत्तराखण्ड शासन।

सेवा में,

कुलसचिव,
उत्तराखण्ड तकनीकी विश्वविद्यालय,
देहरादून।

प्रशिक्षण एवं तकनीकी शिक्षा अनुभाग

देहरादून: दिनांक: 14 फरवरी, 2012

विषय— उत्तराखण्ड तकनीकी विश्वविद्यालय से सम्बद्ध तकनीकी एवं व्यवसायिक शिक्षण संस्थानों में संचालित पाठ्यक्रमों की सम्बद्धता/सम्बद्धता विस्तरण एवं सीट वृद्धि के प्रस्तावों हेतु समय सीमा का निर्धारण।

महोदय,

अवगत कराना है कि उत्तराखण्ड तकनीकी विश्वविद्यालय देहरादून से सम्बद्ध विभिन्न शैक्षणिक संस्थानों द्वारा तकनीकी एवं व्यवसायिक पाठ्यक्रमों का संचालन किया जा रहा है। प्रत्येक शैक्षिक सत्र हेतु इन शिक्षण संस्थानों में संचालित विभिन्न पाठ्यक्रमों की अस्थाई सम्बद्धता/सम्बद्धता विस्तरण तथा नये पाठ्यक्रमों को अस्थायी सम्बद्धता प्रदान किये जाने हेतु प्रस्ताव काफी विलम्ब से प्राप्त होते हैं जिसके कारण शैक्षिक सत्र प्रारम्भ होने के पश्चात् भी कतिपय संस्थानों/पाठ्यक्रमों को अस्थाई सम्बद्धता/सम्बद्धता विस्तरण प्राप्त नहीं हो पाता, जिसके कारण विश्वविद्यालय एवं अध्ययनरत् छात्रों को अनेक समस्याओं का सामना करना पड़ता है।

2— अतः उपरोक्त को दृष्टिगत रखते हुये शासन द्वारा सम्यक् विचारोपरान्त शैक्षणिक गतिविधियों को समयबद्धता प्रदान करने तथा शैक्षिक सत्र के सुचारु संचालन हेतु अस्थाई सम्बद्धता/सम्बद्धता विस्तरण के लिये निम्नलिखित समय सारणी निर्धारित किये जाने का निर्णय लिया गया है :-

1. संस्थाओं द्वारा अस्थाई सम्बद्धता/सम्बद्धता विस्तरण एवं सीट वृद्धि के प्रस्ताव/आवेदनों को समस्त औपचारिकतायें पूर्ण करते हुये प्रत्येक दशा में 31 मार्च तक विश्वविद्यालय में जमा कर दिये जायेंगे। निर्धारित तिथि के उपरान्त प्राप्त प्रस्ताव/आवेदनों पर विचार नहीं किया जायेगा।
2. संस्थाओं से प्राप्त प्रस्तावों/आवेदनों को विश्वविद्यालय स्तर पर परीक्षण करने के उपरान्त 15 अप्रैल तक प्रत्येक संस्था हेतु निरीक्षण मण्डल गठित कर लिया जायेगा।
3. निरीक्षण मण्डल द्वारा सम्बन्धित संस्थाओं का मानकानुसार निरीक्षण करते हुये निरीक्षण आख्या में अपनी स्पष्ट संस्तुति एवं पदनाम, हस्ताक्षर सहित निरीक्षण आख्या प्रत्येक दशा में 15 मई तक विश्वविद्यालय में उपलब्ध करा दी जायेगी।
4. विश्वविद्यालय द्वारा अस्थाई सम्बद्धता/सम्बद्धता विस्तरण से सम्बन्धित प्रस्तावों को निरीक्षण मण्डल की आख्या एवं निर्धारित प्रारूप पर वांछित सूचना तथा समस्त वांछित अभिलेखों सहित स्पष्ट संस्तुति के साथ प्रत्येक दशा में 31 मई तक शासन को उपलब्ध करा दिये जायेंगे।

5. शासन स्तर पर विलम्बतम 30 जून तक प्राप्त प्रस्तावों का सम्यक् परीक्षण करने के उपरान्त महामहिम कुलाधिपति के अनुमोदनार्थ प्रस्तुत कर दिये जायेंगे।
 6. शासन की संस्तुति के उपरान्त महामहिम कुलाधिपति कार्यालय द्वारा अस्थायी सम्बद्धता/सम्बद्धता विस्तरण के प्रस्तावों पर निर्णय विलम्बतम 31 जुलाई तक लिया जाना प्रस्तावित है।
- 3- किसी भी संस्था का निरीक्षण किये जाने पर निरीक्षण मण्डल के समस्त व्ययों को विश्वविद्यालय द्वारा अपने संसाधनों से वहन किया जायेगा।
- 4- इस आदेश की प्रति विश्वविद्यालय द्वारा सम्बद्ध तकनीकी एवं व्यवसायिक शिक्षण संस्थानों को अपने स्तर से भी प्रेषित कर दी जायेगी और इसे विश्वविद्यालय की वेबसाइट पर भी प्रदर्शित किया जायेगा।
- 5- तदनुसार उपरोक्त निर्देशों का प्रत्येक दशा में कड़ाई से अनुपालन सुनिश्चित किया जाये।

भवदीय,

(एस0 राजू)
प्रमुख सचिव।

संख्या एवं दिनांक: तदैव।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. प्रमुख सचिव, श्री राज्यपाल, उत्तराखण्ड।
2. कुलपति, उत्तराखण्ड तकनीकी विश्वविद्यालय, देहरादून।
3. निदेशक, उत्तराखण्ड तकनीकी विश्वविद्यालय से सम्बद्ध समस्त तकनीकी एवं व्यवसायिक शिक्षण संस्थान, उत्तराखण्ड।
4. एन.आई.सी., उत्तराखण्ड सचिवालय परिसर, देहरादून।
5. गार्ड फाइल।

आज्ञा से,

(सुनील सिंह)
अनु सचिव।